

तिरुमल्ला तिरुपती देवस्थानम बोर्ड (टीटीडी) यांना
श्री.पद्मावती अम्मावरी मंदीर उभारणीसाठी नवी
मुंबई येथील उलवे नोड, सेक्टर-१२ मधील वाटप
केलेला भूखंड क्र.४, क्षेत्र १४६०० चौ.मी. चा भूखंड
१ रुपये प्रति चौ.मी. या नाममात्र दराने देणेबाबत...

महाराष्ट्र शासन

नगर विकास विभाग

शासन निर्णय क्रमांक: सिआयडी-३३२३/१७८४/प्र.क्र.२३३/नवि-१०

मादाम कामा रोड, हुतात्मा राजगुरु चौक,

मंत्रालय, मुंबई-४०००३२.

दिनांक : ३० जानेवारी, २०२६

वाचा :-

शासन निर्णय, समक्रमांक दि.१२.३.२०२४

प्रस्तावना :-

तिरुचानुर, तिरुपतीच्या मंदिर शहरातील एक छोटेसे ठिकाण देवी श्री पद्मावती देवीच्या प्रसिध्द आहे. श्री पद्मावती अम्मावरी मंदिराचा इतिहास सुमारे ८ व्या शतकातील आहे. सदर मंदिराला पल्लवाने संरक्षण दिले होते आणि चौदाव्या शतकात विजयनगर साम्राज्याच्या काळात त्याचे जिर्णोध्दार व विस्तार करण्यात आला. तिरुचानुर येथील हे मंदिर भगवान व्यंकटेश्वराच्या मंदिराच्या बरोबरीने भाविकांसाठी तितकेच महत्वाचे मानले जाते. महाराष्ट्र व तिरुमला यांचे भावनिक नाते असून महाराष्ट्रातील अनेक भावीक/साधकांकडून भगवान श्री व्यंकटेश्वरांची व श्री पद्मावती अम्मावरी देवीची साधना केली जाते.

श्री पद्मावती अम्मावरी मंदीर उभारणीसाठी नवी मुंबई आंतरराष्ट्रीय विमानतळालगत व नवी मुंबईच्या इतर भागांशी दळणवळण्याच्या दृष्टीने सुयोग्य असलेला उलवे नोडमधील सेक्टर-१२ मधील भूखंड क्र.४, क्षेत्र १४६०० चौ.मी. हा भूखंड सिडको महामंडळाने निश्चित केलेल्या दराने वाटप करण्यासंदर्भात दि.२९.२.२०२४ रोजीच्या मंत्रीमंडळ बैठकीतीच्या मान्यतेने शासन निर्णय दि.१२.३.२०२४ रोजी निर्गमित करण्यात आला होता. दरम्यान, तिरुमला तिरुपती देवस्थानम बोर्ड (टीटीडी) हे चॅरिटेबल ट्रस्ट असल्याने त्यांच्या विनंतीनुसार सदर बोर्ड श्री पद्मावती अम्मावरी मंदीरासाठी रु.१ प्रति चौ.मी. या दराने भूखंड वाटप करणे व यावा व इतर संकीर्ण शुल्क सेवाकरासह माफ करणे यासंदर्भातील प्रस्ताव मंत्रीमंडळाच्या मान्यतेस्तव सादर करण्याबाबत सिडको संचालक मंडळाने ठराव क्र.१३०७८, दि.३०.४.२०२५ पारीत केला होता. तिरुमल्ला तिरुपती देवस्थान बोर्ड यांनी दि.१८.१.२०२५ रोजी श्री व्यंकटेश्वरा मंदिर उभारण्यासाठी वाटप करण्यात आलेल्या भूखंडाच्या धर्तीवर श्री पद्मावती अम्मावरी मंदीरासाठी देखील रु.१ प्रति चौ.मी. या दराने भूखंड वाटप करण्याच्या

विनंतीस अनुसरुन दि.१७.१.२०२६ रोजीच्या मंत्रीमंडळाच्या बैठकीत घेण्यात आलेल्या निर्णयाच्या अनुषंगाने शासन आदेश निर्गमित करण्याची बाब विचाराधीन होती.

शासन निर्णय :-

१) तिरुमला तिरुपती देवस्थानम बोर्ड (टीटीडी) यांना श्री पद्मावती अम्मावरी मंदीर बांधण्यासाठी उलवे नोडमधील सेक्टर - १२, भुखंड क्र. ४, क्षेत्र १४६०० चौ. मी. हा वाटप केलेला भुखंड रु.१/- प्रति चौ.मी. दराने वाटप करण्यात यावा.

२) शासन निर्णय दि.१२.३.२०२४ मधील अनुक्रमांक २ वगळता इतर तरतूदी लागू राहतील.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१३०१३०४१०२८२५ असा आहे. सदरहू शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(लक्ष्मीकांत जाधव)

कार्यासन अधिकारी, महाराष्ट्र शासन

प्रत,

१. मा.राज्यपाल, महाराष्ट्र राज्य, यांचे सचिव, राजभवन, मलबार हिल, मुंबई.
२. मा.सर्व विधानसभा सदस्य / विधानपरिषद सदस्य
३. मा. मुख्य सचिव, महाराष्ट्र राज्य, मंत्रालय, मुंबई.
४. मा.मुख्यमंत्री यांचे अपर मुख्य सचिव, मंत्रालय, मुंबई.
५. मा. उप मुख्यमंत्री (नगर विकास) यांचे प्रधान सचिव, मंत्रालय, मुंबई.
६. मा. उप मुख्यमंत्री (वित्त) यांचे प्रधान सचिव / सचिव, मंत्रालय, मुंबई.
७. प्रधान सचिव, विधान मंडळ सचिवालय, विधानभवन, मुंबई.
८. अपर मुख्य सचिव (नवि-१), नगर विकास विभाग, मंत्रालय, मुंबई.
९. सचिव, संसदीय कार्य विभाग, मंत्रालय, मुंबई.
१०. व्यवस्थापकीय संचालक, शहर व औद्योगिक विकास महामंडळ (महाराष्ट्र) मर्यादित (सिडको), निर्मल, दुसरा मजला, नरीमन पॉइंट, मुंबई-४०० ०२१.
११. कार्यकारी अभियंता, तिरुमला तिरुपती देवस्थानम बोर्ड, नवीन प्रशासकीय भवन, के.टी. रोड, तिरुपती, आंध्र प्रदेश - ५१७ ५०१
१२. महासंचालक, माहिती व जन संपर्क महासंचालनालय, मुंबई
१३. महालेखापाल, (लेखा व अनुज्ञेयता)-१, महाराष्ट्र राज्य, मुंबई.
१४. महालेखापाल, (लेखापरिक्षा), महाराष्ट्र राज्य, मुंबई.
१५. निवासी लेखापरिक्षा अधिकारी, मुंबई/ अधिदान व लेखा अधिकारी, मुंबई.
१६. निवडनस्ती (नवि-१०).